

MALTA

CCT/200/11/S

Carmelo Grech  
Vs  
Carmel Galea

Illum 2 ta' Mejju, 2013.

It-Tribunal,

Ra t-talba ta' Carmelo Grech minghajr data filwaqt li Carmel Galea baqa' ma pprezentax risposta;

Ra d-dokumenti varji pprezentati inkluz ir-rapport tal-espert Quentin Tanti u sema' lill-partijiet;

Ikkunsidra

Illi fi ftit kliem din il-pendenza tirrigwarda allegat hsejjes li baqghu jinstemghu wara li l-intimat biddel il-'gearbox' minn wahda awtomatika ghal wahda manwali;

Illi jidher li d-difiza tal-intimat (hekk kif tohrog mix-xhieda tieghu) hi li r-'rattling noise' li dwaru kien qed jilmenta r-rikorrent, hu normali fuq dan it-tip ta' vetturi u cioe RVR;

Illi jinghad li l-'gearbox' inbidlet tlitt darbiet mill-intimat filwaqt li fl-ahhar seduta quddiem dan it-Tribunal, l-intimat iddikjara li kien biegh l-imsemmija vettura;

Illi jinghad mal-ewwel li l-hoss u jekk dan huwiex wiehed accettabbli jew le, hi materja teknika u kien ghalhekk li tqabbad l-espert Quentin Tanti ghal dan il-ghan;

Illi fid-decizzjoni moghtija fid-19 ta' Novembru, 2001 fl-ismijiet "Calleja vs Mifsud" il-Qorti tal-Appell argumentat li :

*"...Kemmi il-kostatazzjonijiet tal-perit tekniku nominat mill-Qorti kif ukoll il-konsiderazzjonijiet u opinjonijiet esperti tieghu jikkostitwixxu skond il-ligi prova ta'fatt li kellhom bhala tali jigu meqjusa mill-Qorti.*

*Il-Qorti ma kienitx obbligata li taccetta r-rapport tekniku bhala prova determinanti u kellha dritt li tiskartah kif setghet tiskarta kull prova ohra.*

*Mill-banda l-ohra pero, huwa ritenut minn dawn il-Qorti li kellu jinghata piz debitu lill-fehma teknika ta' l-espert nominat mill-Qorti billi l-Qorti ma kellhiex leggerment tinjora dik il-prova...";*

Illi jigi sottolineat li dan it-Tribunal, kif obligat li jaghmel, gharbel minn lenti kritika r-rapport tal-espert pero ma ra ebda lok li jiskartah;

Illi l-espert tekniku nominat minn dan it-Tribunal kien car fil-konstatazzjonijiet tieghu u cioe li l-hoss isehh "meta l-magna tigi kkrejata minhabba illi is-sewieq ma jaqlibx il-gear meta jmissu u cioe ma juzahx gear partikolari fil-velocity range ta' dak il-gear."<sup>1</sup>

<sup>1</sup> Pagna 9 tar-rapport imhejji mill-espert tekniku Quentin Tanti.

Illi skont l-espert tekniku, dan "il-hoss u l-vibrazzjoni rarament hafna jinstemghu" jekk wiehed jaqleb il-'gears' kif suppost;

Illi fil-kaz odjern l-espert kien car fil-konkluzjonijiet tieghu fejn stqarr li "dan il-hoss/vibrazzjoni ma jirrizultax minn xi traskuragni jew nuqqas ta' hila da parti tal-konvenut Carmel Galea";<sup>2</sup>

Illi l-Qrati taghna kemm-il darba esprimew rwiehhom li l-konkluzjoni ta' espert m'għandhiex tigi skartata b'mod legger;

Illi fil-fatt il-Qrati taghna ma jistawx jinjoraw relazzjoni peritali sakemm ma jkunux konvinti li l-konkluzjoni ta'tali relazzjoni ma kinitx gusta u korretta u din il-konvinzjoni trid tkun wahda motivata minn gudizzju ben infurmat, anki fejn mehtieg mill-lat tekniku<sup>3</sup>;


Illi kif inghad mill-Qorti tal-Appell fid-decizjoni mogħtija fit-23 ta' Gunju, 1967 fil-kawza fl-ismijiet "Bugeja et vs Muscat":

"...Il giudizio dell'arte espress mill-perit tekniku ma jistax u m'għandux, aktar u aktar fejn il-parti interessata ma tkunx ipprevaliet ruhha mill-fakolta lilha mogħtija ta'talba għan-nomina ta'periti addizzjonali, jigi skartat facilment, ammenokke ma jkunx jidher sodisfacebment illi l-konkluzjonijiet peritali huma, fil-kumpless kollha tac-cirkostanzi, irragonevoli...";

Illi wara li gie pprezentat ir-rapport tal-espert, il-partijiet ma kkontestawx is-sustanza tal-kontenut tieghu quddiem dan it-Tribunal;

Illi tenut kont tac-cirkostanzi tal-kaz, it-Tribunal jagħmel tieghu il-konkluzjonijiet milhuqa mill-espert mahtur minn dan it-Tribunal;

Għaldaqstant għar-ragunijiet fuq spjegati u fic-cirkostanzi tal-kaz u wara li ra l-Kap 378 tal-Ligijiet ta'Malta, it-Tribunal Jaqta' u Jiddeciedi billi Jichad it-talba ta' Carmlo Grech filwaqt li Jilqa' l-argumentazzjoni ta' Carmel Galea, bl-ispejjez ta' dawn il-proceduri jithallsu mir-rikorrent Carmelo Grech.



Richard Sladden Av.  
Arbitru

<sup>2</sup> Pagna 11 tar-rapport imhejji mill-espert tekniku Quentin Tanti.

<sup>3</sup> "Cauchi vs Mercieca" deciza mill-Qorti tal-Appell fis-6 t'Ottubru, 1999 u "Calleja noe vs Mifsud" deciza mill-Qorti tal-Appell fid-19 ta' Novembru, 2001.